



**കേരള സർക്കാർ**

**സംഗ്രഹം**

മത്സ്യബന്ധന തുറമുഖ വകുപ്പ് - വിഴിഞ്ഞം അന്താരാഷ്ട്ര ആഴക്കടൽ വിവിധോദ്ദേശ്യ തുറമുഖ പദ്ധതി - തൊഴിൽ ദിനങ്ങൾ നഷ്ടപ്പെടുന്നവർക്കുള്ള നഷ്ടപരിഹാരം - LIAC അപ്പീൽ കമ്മിറ്റി റിപ്പോർട്ട് അംഗീകരിച്ച് ഉത്തരവാകുന്നു.

**മത്സ്യബന്ധന തുറമുഖ (ഇ) വകുപ്പ്**

സ.ഉ.(കൈ)നം. 7/2016/മതുവ

തിരുവനന്തപുരം, തീയതി: 01 -03-2016

- പരാമർശം:-
- 1 20-07-2015 ലെ സ.ഉ.(സാധാ)577/2015/മതുവ നമ്പർ ഉത്തരവ്
  - 2 17-09-2015 ലെ സ.ഉ.(സാധാ)772/2015/മതുവ നമ്പർ ഉത്തരവ്
  - 3 വിഴിഞ്ഞം ഇന്റർനാഷണൽ സീപോർട്ട് ലിമിറ്റഡ് മാനേജിംഗ് ഡയറക്ടറുടെ 16-06-2015 ലെ VISL/2012-13/EE&E1-3(B)/1604, 22-02-2016 ലെ VISL/2012-13/EE&E 13(B)/1315 നമ്പർ കത്തുകൾ

**ഉത്തരവ്**

വിഴിഞ്ഞം അന്താരാഷ്ട്ര ആഴക്കടൽ വിവിധോദ്ദേശ്യ തുറമുഖത്തിന്റെ വികസനത്തിന് L&T റാവോൾ കൺസൾട്ടിംഗ് എഞ്ചിനീയേഴ്സ് ഇന്ത്യ ലിമിറ്റഡ് തയ്യാറാക്കിയ പരിസ്ഥിതി പഠന റിപ്പോർട്ട് പ്രകാരം പദ്ധതിമൂലം തൊഴിൽ ദിനങ്ങൾ നഷ്ടപ്പെടുന്നവരുടെ എണ്ണം കണക്കാക്കിയിട്ടുണ്ട്. ടി റിപ്പോർട്ടിന്റെ അടിസ്ഥാനത്തിൽ തുറമുഖ വികസനം മൂലം പദ്ധതി പ്രദേശത്ത് തൊഴിൽ ബാധിക്കുന്നവരെ കണ്ടെത്തുന്നതിനും അവരുടെ നഷ്ടപരിഹാരവും പുനരധിവാസവും നിശ്ചയിക്കുന്നതിനുമായി പരാമർശം ഒന്നിലെ ഉത്തരവ് പ്രകാരം തിരുവനന്തപുരം റവന്യൂ ഡിവിഷണൽ ഓഫീസർ ചെയർമാനായ 5 അംഗ ഉപജീവനാഘാത നിർണ്ണയ സമിതി Livelihood Impact Appraisal കമ്മിറ്റിയും (LIAC) അതിൻമേലുയരുന്ന പരാതികൾ പരിഗണിക്കുന്നതിനായി തിരുവനന്തപുരം ജില്ലാ കളക്ടർ ചെയർമാനായ 5 അംഗ അപ്പീൽ കമ്മിറ്റിയും രൂപീകരിച്ചിട്ടുണ്ട്. LIAC തയ്യാറാക്കിയ റിപ്പോർട്ട് പരാമർശം രണ്ടിലെ ഉത്തരവു പ്രകാരം പ്രസിദ്ധപ്പെടുത്തി. ഇതിൻമേൽ ലഭിച്ച 18800 ലധികം പരാതികൾ വിവിധ വിഭാഗങ്ങളായി തിരിച്ച് LIAC അപ്പീൽ കമ്മിറ്റി പരിശോധിക്കുകയുണ്ടായി .

2) അപ്പീൽ കമ്മിറ്റിയുടെ പ്രവർത്തനം അവലോകനം ചെയ്യുന്നതിനായി തുറമുഖ വകുപ്പ് പ്രിൻസിപ്പൽ സെക്രട്ടറിയുടെ അധ്യക്ഷതയിൽ 09-02-2016 ൽ ചേർന്ന യോഗത്തിൽ പദ്ധതി പ്രദേശത്തെ (മുല്ലൂർ / സൂര്യസമുദ്ര ബീച്ചുകൾ) ചിപ്പി / ലോബ്സ്റ്റർ, മത്സ്യബന്ധനം നടത്തുന്ന തൊഴിലാളികളുടെ 1-ാം ഘട്ട റിപ്പോർട്ടും, പദ്ധതി പ്രദേശത്തെ (കോട്ടപ്പുറം / വലിയ കടപ്പുറം) കരമടി മത്സ്യബന്ധനം നടത്തുന്ന ഉടമകളുടേയും

തൊഴിലാളികളുടേയും 1-ാം ഘട്ട റിപ്പോർട്ടും, സർക്കാരിന്റെ അംഗീകാരത്തിനായി LIAC അപ്പീൽ കമ്മിറ്റി ചെയർമാനായ ജില്ലാകളക്ടർ സമർപ്പിക്കുകയും റിപ്പോർട്ട് സംബന്ധിച്ച് ചുവടെ പറയുന്ന നിർദ്ദേശങ്ങൾ സർക്കാരിലേക്ക് സമർപ്പിക്കുവാൻ തീരുമാനിക്കുകയും ചെയ്തു.

1. കോട്ടപ്പുറം / വലിയ കടപ്പുറം ഭാഗത്ത് നിലവിൽ കരമടി മത്സ്യബന്ധനം നടത്തുന്ന ഉടമകൾ [പട്ടിക - 1 (എ)], നിലവിൽ പ്രവർത്തനമില്ലാത്ത കരമടി ഉടമകളേയും [പട്ടിക - 1 (ബി)], സ്ഥലപരിശോധനയിലും രേഖാ പരിശോധനയിലും കരമടി മത്സ്യത്തൊഴിലാളികളെന്നു കണ്ടെത്തിയവർ (പട്ടിക - (2)), സ്ഥലപരിശോധനയിലും രേഖാ പരിശോധനയിലും കരമടി മത്സ്യത്തൊഴിലാളികളെന്നു കണ്ടെത്തിയ പെൻഷണർമാർ (പട്ടിക - 3) എന്നിവർക്ക് എൽ.ഐ.എ.സി. ശുപാർശ അനുസരിച്ച് നഷ്ടപരിഹാരം നൽകുന്നതിന് സർക്കാരിനോട് ശുപാർശ ചെയ്യുക, കൂടുതൽ പരിശോധന ആവശ്യമാണെന്നു കണ്ടെത്തിയവരുടെ പുന:പരിശോധന നടത്തുക.
2. മുല്ലൂർ / സൂര്യസമുദ്ര ബീച്ചുകളിൽ നടത്തിയ പരിശോധനയിലും തുടർന്ന് നടത്തിയ രേഖാ പരിശോധനയിലും ചിപ്പി / ലോബ്സ്റ്റർ തൊഴിലാളികളാണെന്നു കണ്ടെത്തിയവർ (എ പട്ടിക - 1), മുല്ലൂർ / സൂര്യസമുദ്ര ബീച്ചുകളിൽ നടത്തിയ പരിശോധനയിലും തുടർന്ന് നടത്തിയ രേഖാ പരിശോധനയിലും ചിപ്പി / ലോബ്സ്റ്റർ തൊഴിലാളികളാണെന്നു കണ്ടെത്തിയ പെൻഷണർമാർ (എ പട്ടിക - 2) എന്നിവർക്ക് എൽ.ഐ.എ.സി. ശുപാർശ അനുസരിച്ച് നഷ്ടപരിഹാരം നൽകുക.
3. പദ്ധതി പ്രദേശത്തിന്റെ തീരത്തുനിന്ന് കട്ടമരം ഉപയോഗിക്കാതെ ചിപ്പി ശേഖരിക്കുന്നവരുടെ വരുമാനം കട്ടമരം ഉപയോഗിച്ച് ചിപ്പി ശേഖരിക്കുന്നവരുടെ വരുമാനത്തിന്റെ 1/6 മാത്രമാണെന്ന വിലയിരുത്തലിന്റെ അടിസ്ഥാനത്തിൽ ഇവർക്കുള്ള നഷ്ടപരിഹാരം 2 ലക്ഷം വീതം നൽകുക.
4. മുല്ലൂർ പ്രദേശത്തെ സമീപ തീരപ്രദേശങ്ങളിൽ (ഹാർബർ വാർഡ്) നിന്നും തുറമുഖ പദ്ധതി പ്രദേശത്ത് ചില സന്ദർഭങ്ങളിൽ വന്ന് ചിപ്പി ശേഖരിക്കുന്നവരുടെ നിജസ്ഥിതി സംബന്ധിച്ച് അന്വേഷണം പൂർത്തിയാകുന്ന മുറയ്ക്ക് അവർ വർഷത്തിൽ ഏതാണ്ട് ഒരു മാസം സമയം ഇവിടെ നിന്നും ചിപ്പി ശേഖരിച്ചിരുന്നു എന്ന വിലയിരുത്തലിന്റെയടിസ്ഥാനത്തിൽ ഇവർക്കും 2 ലക്ഷം വീതം നഷ്ടപരിഹാരം നൽകുക.
5. പദ്ധതി പ്രദേശത്ത് കട്ടമരം കെട്ടുന്നതിനു സഹായിക്കുന്നവർ, പദ്ധതി പ്രദേശത്തുനിന്നും ചിപ്പി / ലോബ്സ്റ്റർ കച്ചവടം നടത്തുന്നവർ എന്നു കണ്ടെത്തുന്നവർക്ക് 1 ലക്ഷം രൂപ വീതം നൽകുക.
6. മുഖ്യ അടിസ്ഥാന സൗകര്യ വികസന പദ്ധതികളിൽപ്പെടുത്തി, വിഴിഞ്ഞം പദ്ധതിക്കായി സംസ്ഥാന ബഡ്ജറ്റിൽ അനുവദിച്ചിട്ടുള്ള തുകയിൽ നിന്നും പദ്ധതി പ്രദേശത്ത് സ്ഥിരമായി ജീവനോപാധി നഷ്ടപ്പെടുന്നവർക്കുള്ള നഷ്ടപരിഹാരം

പുനരധിവാസ കമ്മിറ്റി നിർദ്ദേശിക്കുന്നവർക്ക് നൽകുന്നതിന് വിഴിഞ്ഞം അന്താരാഷ്ട്ര തുറമുഖ കമ്പനിയ്ക്ക് അനുമതി നൽകുക.

7. പുനരധിവാസത്തിന് നൽകുന്ന തുക Bank Account Transfer മുഖേനയോ, ക്രോസ് ചെയ്ത ചെക്ക് ആയോ നൽകുന്നതിനും ശുപാർശ ചെയ്യുക.

8. ലിസ്റ്റിൽപ്പെട്ടവരുടെ ഉപകരണങ്ങൾ സബ്കമ്മിറ്റി അംഗങ്ങളുടെ മേൽനോട്ടത്തിൽ വിഴിഞ്ഞം തുറമുഖ കമ്പനി മഹസ്സർ തയ്യാറാക്കി ഏറ്റെടുക്കേണ്ടതും ഭദ്രമായി സൂക്ഷിക്കേണ്ടതും ലേലം ചെയ്ത് മുതൽ കൂട്ടുക. ഏതെങ്കിലും ഉപകരണങ്ങളെക്കുറിച്ച് നടപടി ക്രമങ്ങൾ പൂർത്തിയാക്കിയിട്ടില്ലാത്ത പക്ഷം അവയും മഹസ്സർ തയ്യാറാക്കി ഭദ്രമായി സൂക്ഷിക്കുകയും നടപടി ക്രമങ്ങൾ പൂർത്തിയാക്കുന്ന മുറയ്ക്ക് അവയെക്കുറിച്ച് അവസാന തീരുമാനമെടുക്കുകയും ചെയ്യുക.

3) LIAC അപ്പീൽ കമ്മിറ്റിയുടെ റിപ്പോർട്ട് പ്രകാരം 23,80,38,200/- രൂപ പുനരധിവാസ നഷ്ടപരിഹാരമായി നൽകേണ്ടതുണ്ടെന്ന് മാനേജിംഗ് ഡയറക്ടർ, വിഴിഞ്ഞം ഇന്റർനാഷണൽ സീപോർട്ട് ലിമിറ്റഡ് പരാമർശം (3) പ്രകാരം റിപ്പോർട്ട് ചെയ്തു.

4) സർക്കാർ ഇക്കാര്യം വിശദമായി പരിശോധിക്കുകയുണ്ടായി. LIAC അപ്പീൽ കമ്മിറ്റി സമർപ്പിച്ച റിപ്പോർട്ടിൻ പ്രകാരം താഴെപ്പറയുന്ന നഷ്ടപരിഹാരം നൽകേണ്ടതുണ്ടെന്നു കണക്കാക്കിയിരിക്കുന്നു.

ക്രമ നം.	നഷ്ടപരിഹാരം നൽകേണ്ട വിഭാഗം	ഗുണഭോക്താക്കളുടെ എണ്ണം	ഓരോ ആളിനും നൽകുന്ന തുക	ആകെ തുക
I	ചിപ്പി / ലോബ്സ്റ്റർ തൊഴിലാളികൾ			
	i) കട്ടമരം ഉപയോഗിച്ച ചിപ്പി ശേഖരിക്കുന്നവർ (fully displaced)			
	a) 5 A പട്ടിക 1	54	12,50,000/-	6,75,00,000/-
	b) 5A പട്ടിക 2	9	11,99,600/-	1,07,96,400/-
	c) അന്തിമ റിപ്പോർട്ടിൽ കൂടുതലായി വന്നേക്കാവുന്ന ഗുണഭോക്താക്കളുടെ എണ്ണം	20	12,50,000/-	2,50,00,000/-
ii)	കട്ടമരം ഉപയോഗിക്കാതെ ചിപ്പി ശേഖരിക്കുന്നവർ (fully displaced)			
	അന്തിമ റിപ്പോർട്ടിൽ കൂടുതലായി വന്നേക്കാവുന്ന ഗുണഭോക്താക്കളുടെ എണ്ണം	50	2,00,000/-	1,00,00,000/-
iii)	കട്ടമരം ഉപയോഗിക്കാതെ ചിപ്പി ശേഖരിക്കുന്നവർ			

	(seasonally affected)			
	അന്തിമ റിപ്പോർട്ടിൽ കൂടുതലായി വന്നേക്കാവുന്ന ഗുണഭോക്താക്കളുടെ എണ്ണം	250	2,00,000/-	5,00,00,000/-
iv)	ചിപ്പി കച്ചവടക്കാർ അന്തിമ റിപ്പോർട്ടിൽ കൂടുതലായി വന്നേക്കാവുന്ന ഗുണഭോക്താക്കളുടെ എണ്ണം	100	1,00,000/-	1,00,00,000/-
<b>II</b>	<u>കരമടി</u>			
i)	<u>ഉടമകൾ</u>			
a)	പട്ടിക I A	1	22,00,000/-	22,00,000/-
		1	20,00,000/-	20,00,000/-
		1	20,15,000/-	20,15,000/-
		1	20,85,000/-	20,85,000/-
		1	19,95,000/-	19,95,000/-
b)	പട്ടിക I B	1	5,75,000/-	5,75,000/-
		1	5,75,000/-	5,75,000/-
	അന്തിമ റിപ്പോർട്ടിൽ കൂടുതലായി വന്നേക്കാവുന്ന ഗുണഭോക്താക്കളുടെ എണ്ണം	1	21,30,000/-	21,30,000/-
	മത്സ്യതൊഴിലാളികൾ			
a)	പട്ടിക 2	90	2,50,000/-	2,25,00,000/-
b)	പട്ടിക 3	27	2,28,400/-	61,66,800/-
c)	അന്തിമ റിപ്പോർട്ടിൽ കൂടുതലായി വന്നേക്കാവുന്ന ഗുണഭോക്താക്കളുടെ എണ്ണം	90	2,50,000/-	2,25,00,000/-
	ആകെ			23,80,38,200/-

5) ഈ സാഹചര്യത്തിൽ വിഴിഞ്ഞം തുറമുഖ പദ്ധതിമൂലം തൊഴിൽ നഷ്ടപ്പെടുന്നവർക്കുള്ള നഷ്ടപരിഹാരം സംബന്ധിച്ച് ജില്ലാ കളക്ടർ ചെയർമാനായ LIAC അപ്പീൽ കമ്മിറ്റി സമർപ്പിച്ചിട്ടുള്ളതും അനുബന്ധം I, II ആയി ചേർത്തിട്ടുള്ളതുമായ പദ്ധതി പ്രദേശത്തെ (മുല്ലൂർ / സൂര്യ സമുദ്ര ബീച്ചുകൾ ) ചിപ്പി / ലോബ്സ്റ്റർ മത്സ്യബന്ധനം നടത്തുന്ന തൊഴിലാളികളുടെ 1-ാം ഘട്ട റിപ്പോർട്ടും കോട്ടപ്പുറം കരമടി മത്സ്യബന്ധനം നടത്തുന്ന ഉടമകളുടെയും തൊഴിലാളികളുടെയും ഒന്നാം ഘട്ട റിപ്പോർട്ടും അംഗീകരിച്ച് ഉത്തരവാകുന്നു.

കൂടാതെ 09-02-2016 ൽ നടന്ന LIAC അപ്പീൽ കമ്മിറ്റിയുടെ പ്രവർത്തനാവലോകന യോഗം ശുപാർശ ചെയ്ത ചുവടെ പറയുന്ന കാര്യങ്ങളും അംഗീകരിച്ച് ഉത്തരവാകുന്നു.

- 1) കോട്ടപ്പുറം / വലിയ കടപ്പുറം ഭാഗത്ത് നിലവിൽ കരമടി മത്സ്യബന്ധനം നടത്തുന്ന ഉടമകൾ [പട്ടിക - 1 (എ)], നിലവിൽ പ്രവർത്തനമില്ലാത്ത കരമടി ഉടമകളേയും [പട്ടിക - 1 (ബി)], സ്ഥലപരിശോധനയിലും രേഖാ പരിശോധനയിലും കരമടി മത്സ്യത്തൊഴിലാളികളെന്ന് കണ്ടെത്തിയവർ (പട്ടിക - (2)), സ്ഥലപരിശോധനയിലും രേഖാ പരിശോധനയിലും കരമടി മത്സ്യത്തൊഴിലാളികളെന്ന് കണ്ടെത്തിയ പെൻഷണർമാർ (പട്ടിക - 3) എന്നിവർക്ക് നഷ്ടപരിഹാരം നൽകുക.
- 2) മുല്ലൂർ / സൂര്യസമുദ്ര ബീച്ചുകളിൽ നടത്തിയ പരിശോധനയിലും തുടർന്ന് നടത്തിയ രേഖാ പരിശോധനയിലും ചിപ്പി / ലോബ്സ്റ്റർ തൊഴിലാളികളാണെന്നു കണ്ടെത്തിയവർ (എ പട്ടിക - 1), മുല്ലൂർ / സൂര്യസമുദ്ര ബീച്ചുകളിൽ നടത്തിയ പരിശോധനയിലും തുടർന്ന് നടത്തിയ രേഖാ പരിശോധനയിലും ചിപ്പി / ലോബ്സ്റ്റർ തൊഴിലാളികളാണെന്നു കണ്ടെത്തിയ പെൻഷണർമാർ (എ പട്ടിക - 2) എന്നിവർക്ക് നഷ്ടപരിഹാരം നൽകുക.
- 3) പദ്ധതി പ്രദേശത്തിന്റെ തീരത്തുനിന്ന് കട്ടമരം ഉപയോഗിക്കാതെ ചിപ്പി ശേഖരിക്കുന്നവരുടെ വരുമാനം കട്ടമരം ഉപയോഗിച്ച് ചിപ്പി ശേഖരിക്കുന്നവരുടെ വരുമാനത്തിന്റെ 1/6 മാത്രമാണെന്ന വിലയിരുത്തലിന്റെ അടിസ്ഥാനത്തിൽ ഇവർക്കുള്ള നഷ്ടപരിഹാരം 2 ലക്ഷം വീതം നൽകുക.
- 4) മുല്ലൂർ പ്രദേശത്തെ സമീപ തീരപ്രദേശങ്ങളിൽ (ഹാർബർ വാർഡ്) നിന്നും തുറമുഖ പദ്ധതി പ്രദേശത്ത് ചില സന്ദർഭങ്ങളിൽ വന്ന് ചിപ്പി ശേഖരിക്കുന്നവരുടെ നിജസ്ഥിതി സംബന്ധിച്ച അന്വേഷണം പൂർത്തിയാകുന്ന മുറയ്ക്ക് അവർ വർഷത്തിൽ ഏതാണ്ട് ഒരു മാസം സമയം ഇവിടെ നിന്നും ചിപ്പി ശേഖരിച്ചിരുന്നു എന്ന വിലയിരുത്തലിന്റെയടിസ്ഥാനത്തിൽ ഇവർക്കും 2 ലക്ഷം വീതം നഷ്ടപരിഹാരം നൽകുക.
- 5) പദ്ധതി പ്രദേശത്ത് കട്ടമരം കെട്ടുന്നതിനു സഹായിക്കുന്നവർ, പദ്ധതി പ്രദേശത്തുനിന്നും ചിപ്പി / ലോബ്സ്റ്റർ കച്ചവടം നടത്തുന്നവർ എന്നു കണ്ടെത്തുന്നവർക്ക് 1 ലക്ഷം രൂപ വീതം നഷ്ടപരിഹാരം നൽകുക.
- 6) മുഖ്യ അടിസ്ഥാന സൗകര്യ വികസന പദ്ധതികളിൽപ്പെടുത്തി, വിഴിഞ്ഞം പദ്ധതിക്കായി സംസ്ഥാന ബഡ്ജറ്റിൽ അനുവദിച്ചിട്ടുള്ള തുകയിൽ നിന്നും പദ്ധതി പ്രദേശത്ത് സ്ഥിരമായി ജീവനോപാധി നഷ്ടപ്പെടുന്നവർക്കുള്ള നഷ്ടപരിഹാരം പുനരധിവാസ കമ്മിറ്റി നിർദ്ദേശിക്കുന്നവർക്ക് നൽകുന്നതിന് വിഴിഞ്ഞം അന്താരാഷ്ട്ര തുറമുഖ കമ്പനിയ്ക്ക് അനുവാദം നൽകുക.
- 7) പുനരധിവാസത്തിന് നൽകുന്ന തുക Bank Account Transfer മുഖേനയോ, ക്രോസ് ചെയ്ത ചെക്ക് ആയോ നൽകുക.

8) നഷ്ടപരിഹാര ലിസ്റ്റിൽപ്പെട്ടവരുടെ ഉപകരണങ്ങൾ സബ്കമ്മിറ്റി അംഗങ്ങളുടെ മേൽനോട്ടത്തിൽ വിഴിഞ്ഞം തുറമുഖ കമ്പനി മഹസ്റ്റർ തയ്യാറാക്കി ഏറ്റെടുക്കേണ്ടതും ഭദ്രമായി സൂക്ഷിക്കേണ്ടതും ലേലം ചെയ്ത് മുതൽ കൂട്ടേണ്ടതുമാണ്. കൂടാതെ ഏതെങ്കിലും ഉപകരണങ്ങളെക്കുറിച്ച് നടപടി ക്രമങ്ങൾ പൂർത്തിയാക്കിയിട്ടില്ലാത്ത പക്ഷം അവയും മഹസ്റ്റർ തയ്യാറാക്കി ഭദ്രമായി സൂക്ഷിക്കേണ്ടതും നടപടി ക്രമങ്ങൾ പൂർത്തിയാക്കുന്ന മുറയ്ക്ക് അവയെക്കുറിച്ച് അവസാന തീരുമാനം എടുക്കേണ്ടതുമാണ്.


(ഗവർണ്ണറുടെ ഉത്തരവിൻ പ്രകാരം)

**ജയിംസ് വർഗ്ഗീസ്**  
പ്രിൻസിപ്പൽ സെക്രട്ടറി

- 1 മാനേജിംഗ് ഡയറക്ടർ, വിഴിഞ്ഞം ഇന്റർനാഷണൽ സീപോർട്ട് ലിമിറ്റഡ്, തിരുവനന്തപുരം
- 2 പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ്), കേരള
- 3 അക്കൗണ്ടന്റ് ജനറൽ (എ & ഇ), കേരള, തിരുവനന്തപുരം
- 4 ധനകാര്യ വകുപ്പ് ( 25-02-2016 ലെ 10/PU-B3/2016/ധന നം. അനുദ്യോഗിക കുറിപ്പ് പ്രകാരം)
- 5 പൊതുഭരണ (എസ്.സി) വകുപ്പ്
- 6 Website & New Media, I&PRD (സർക്കാർ വെബ്സൈറ്റിൽ പ്രസിദ്ധീകരിക്കുന്നതിന്)
- 7 കരുതൽ ഫയൽ / ഓഫീസ് കോപ്പി

പകർപ്പ് :- തുറമുഖ വകുപ്പ് മന്ത്രിയുടെ സ്പെഷ്യൽ പ്രൈവറ്റ് സെക്രട്ടറിയ്ക്ക്

ഉത്തരവിൻ പ്രകാരം



സെക്ഷൻ ഓഫീസർ